



LØGMÁLARÁÐIÐ
MINISTRY OF JUSTICE

Freistir í sambandi við kommunuvalið 2024

Vegleiðandi yvirlit

Dagur	Hending	Heimild
Brævatkvøður 12. juli 2024	Sjófólk og onnur, sum ikki rokna seg at vera heima valdagin, og veljarar, sum eru staddir uttanlands, kunnu útfylla atkvøðuseðilin í fyrsta lagi 4 mánaðir áðrenn valdagin. Í øðrum førum skal atkvøðuseðilin vera útfyltur í fyrsta lagi 1 viku áðrenn valdagin (t.e. 5. november 2024).	§ 37, stk. 1 í løgtingsvallógini, sbr. § 14 í kom.vallógini
1. september 2024	Vallistin verður gjørdur í seinasta lagi 1. september í tí ári, sum valið fer fram, yvir teir veljarar, ið tá lúka treytirnar fyri valrætti.	§ 4, stk. 1
1. oktober 2024	Landsstýrismaðurin lýsir í minsta lagi 6 vikur fyri valdagin: 1) nær valdagurin er, 2) hvar valevnalistar skulu latast inn og 3) seinastu freist at lata valevnalistar inn.	§ 3, stk. 2
1. oktober 2024	So skjótt sum valdagurin er ásettur, verður gjørdur eykalisti yvir teir persónar, sum, aftan á at høvuðsvallistin er gjørdur og til valið fer fram, ætlast at lúka aldurstreytina og hinar treytirnar fyri valrætti valdagin, sbr. § 1 í lógini.	§ 4, stk. 1
8. oktober 2024	Lýst verður um framløgu av vallistunum á vanligan hátt 5 vikur framman undan valinum.	§ 4, stk. 3
15. oktober 2024	Í seinasta lagi 4 vikur framman undan valinum skulu vallistarnir vera framlagdir til alment eftirlit, og teir verða liggjandi frammi í 2 vikur á einum staði, ið liggur høgliga fyri hjá íbúgvarunum. Lýst verður um hetta á vanligan hátt 5 vikur framman undan valinum.	§ 4, stk. 3
22. oktober 2024	Valevnislistarnir mugu vera valnevndarformanninum ella kommununi í hendi í seinasta lagi kl. 18.00, 3 vikur undan valdegnum.	§ 6, stk. 2
29. oktober 2024	Bygda(r)ráðið/býráðið kann gera av, at valkort verða send út til veljararnar. Tey skulu innihalda upplýsingar um navn og bústað veljarans og talnummar hansara á vallistanum, og tey skulu verða útsend í seinasta lagi 2 vikur framman undan valinum.	§ 5

LØGMÁLARÁÐIÐ

MINISTRY OF JUSTICE

29. oktober 2024	<p>Valrætt og valbæri til bygda(r)ráðsval/býráðsval hefur hvørtann, sum a) hefur fylt 18 ár og annars lýkur hinar treytirnar fyri valrætti og valbæri til lögtingið, b) er tilmeldaður fólkeyvirlitið í avvarðandi kommunu í seinasta lagi 2 vikur áðrenn tann dagin, valið fer fram, og c) sum valdagin framvegis er búsitandi í kommununi.</p> <p>Hóast ásetingina í a), hava ríkisborgarar úr øðrum londum valrætt og valbæri til kommunuval, um so er, at teir hava havt fastan bústað í Føroyum seinastu 3 árinum undan valinum.</p> <p>Hóast ásetingina í a), hefur persónur, sum er undir verjumáli og hefur fingið rættarlíga myndugleikan frá tiknan eftir Værgemálsloven § 6, sum sett í gildi fyri Føroyar við kongligari fyriskipan, valrætt og valbæri til kommunuval.</p>	§ 1, stk. 1, 2 og 3
31. oktober 2024	<p>Er ein persónur uppstillaður á fleiri listum, skal valnevndin siga honum frá hesum. Hann kann ták skrivliga siga valnevndini frá, um hann bert vil standa á einum lista og hvørjum. Valnevndin skal hava gjørt honum tað kunnugt seinast 12. dagin undan valinum, og skal hann hava svarað valnevndini seinast 11. dagin undan valinum, so stillararnir á hinum listunum, sum viðkomandi stóð á, kunnu fáa høvi til innan 24 tímar at seta annað valevni í hansara stað.</p>	§ 6, stk. 7
1. november 2024	<p>Seinasta freist hjá teimum, ið eru uppstillaði á fleiri listum at svara valnevndini, so stillararnir á hinum listunum, sum viðkomandi stóð á, kunnu fáa høvi til innan 24 tímar at seta annað valevni í hansara stað.</p>	§ 6, stk. 7
5. november 2024	<p>Í seinasta lagi eina viku framman undan valinum almannakunnger valnevndin stað og klokkið fyri valið. Atkvøðugreiðslan byrjar kl. 10.00 fyrrapart og heldur fram til kl. 20.00, ella so leingi veljarar mæta uttan steðg</p>	§ 3, stk. 3
5. november 2024	<p>Kæra um, at onkur av órøttum er komin á listan, ella onkur rættkomin ikki er tikin við, skal í seinasta lagi 1 viku fyri valdagin vera send bygda(r)ráðnum/býráðnum, sum kannar og tekur endaliga avgerð í málinum.</p> <p>Vísir tað seg, eftir at omanfyri nevnda freist er farin, at onkur rættkomin ikki er tikin við á listan, ella at onkur av órøttum er komin á listan, kann hetta rættast til og við valdagin.</p>	§ 4, stk. 4 og 5
5. november 2024	<p>Sjófólk og onnur, sum ikki halda seg verða heima valdagin, og veljarar, sum eru staddir uttanlands, kunnu útfylla atkvøðuseðilin í fyrsta lagi 4 mánaðar áðrenn valdagin. Í øðrum førum skal atkvøðuseðilin vera útfyltur í fyrsta lagi 1 viku áðrenn valdagin.</p>	§ 37, stk. 1 í løgtingsvallógini, sbr. §14 í kom.vallóg.
11. november 2024	<p>Seinasta freist at atkvøða við brævi.</p>	§ 37, stk. 2 í løgtingsvallógini

LØGMÁLARÁÐIÐ

MINISTRY OF JUSTICE

	Atkvøðuseðilin skal vera komin fram til valstaðin, áðrenn atkvøðugreiðslan byrjar.	sbr. § 14 í kom.vallóg
12. november 2024, áðrenn atkvøðugreiðslan byrjar	Atkvøðuseðilin skal vera komin fram til valstaðin, áðrenn atkvøðugreiðslan byrjar.	§ 37, stk. 2 í lögtingsvallógini
12. november 2024	Regluligt val fer fram annan týsdag í november, og valskeiðið gongur frá 1. januar árið eftir. Atkvøðugreiðslan byrjar kl. 10.00 fyrrapart og heldur fram til kl. 20.00, ella so leingi veljarar mæta uttan steðg	§ 2, stk. 3 § 3, stk. 3
12. november 2024	So skjótt sum atkvøðugreiðslan er av, (t.e. kl. 20 ella seinni) fer atkvøðuteljingin fram. Hon er almenn.	§ 17, stk. 1
12. ella 13. november 2024	Endalig uppgerð av valinum verður síðan gjørd av valnevndini annaðhvørt sama dag, sum atkvøðuteljingin er farin fram, ella í seinasta lagi dagin eftir.	§ 19, stk. 1
13. november 2024	Í kommunum, sum uppbyggtar eru í tvey ella fleiri atkvøðuøki, verður úrslitið av atkvøðuteljingini í hvørjum valstað gjørt kunnugt fyri teim hjástøddu og skjótast gjørligt fráboðað formanni valnevndarinnar. Í hesum kommunum kemur valnevndin saman í seinasta lagi dagin eftir, at atkvøðugreiðslan er farin fram, fyri at gera upp atkvøðuteljingina í øllum atkvøðuøkjum kommununnar. Hesin fundur er almennur.	§ 18, stk. 2
19. november 2024	Um so verður, at bygda(r)ráðið/býráðið ger av, at finteljing skal vera, skal hon fara fram í seinasta lagi vikudagin eftir sjálvan valdagin.	§ 21, stk. 2
21. november 2024	Hann, ið hevur nakað at kæra seg um viðvíkjandi vali, sum fram er farið, má, fyri at klaga hansara kann verða tikin til viðgerðar í seinasta lagi 8 dagar eftir, at valið er gjørt endaliga upp, skrivliga seta fram mótmæli sítt fyri bygda(r)ráðnum/býráðnum.	§ 23, stk. 1
21. november 2024	Um onkur av teim valdu ynskir at sleppa undan at taka við vali, sbr. § 22, stk. 2, og frammanfyri í stk. 1, skal hann innan fyri somu freist, sum galdandi er fyri innsendan av klagum, sbr. § 23, stk. 1, skrivliga venda sær til bygda(r)ráðið/býráðið, sum viðger og tekur avgerð í málinum á sama hátt, sum nevnt í § 23, stk. 2, viðvíkjandi klagum.	§ 24, stk. 2.
1. desember 2024	Tey mótmæli, ið framsett eru í samsvari við frammanfyri standandi reglur, verða gjørd av bygda(r)ráðnum/býráðnum á fundi, ið hildin skal verða í seinasta lagi 10 dagar eftir, at frestin er farin. Áðrenn bygda(r)ráðið/býráðið tekur avgerð sína, verður ummæli valnevndarinnar um málið at fáa.	§ 23, stk. 2
14 daga freist	Tær avgerðir, sum bygda(r)ráðið/býráðið hevur tikið viðvíkjandi klagum um valið, sbr. § 23, stk. 1, og innkomnum umsóknum um at sleppa undan vali og áheitanum um at sleppa úr	§ 24. stk. 4

LØGMÁLARÁÐIÐ

MINISTRY OF JUSTICE

	bygda(r)ráðnum/býráðnum, kunnu, áðrenn 14 dagar eru lidnir, eftir at avgerðin er tikin, verða skotnar inn fyri landsstýrismannin.	
31. desember 2024	Tá vanligt val til bygda(r)ráð/býráð er farið fram, fara teir gomlu limirnir í bygda(r)ráðnum/býráðnum frá 31. desember, uttan so at klaga um valið er sett fram, áðrenn tann í § 23, stk. 1, ásetta klagufrest er farin.	§ 26, stk. 1
31. desember 2024	Nývalda bygda(r)ráð/býráð skal skipa seg í seinasta lagi innan árslok í valárinum.	§ 12 í kommunu- stýrislógini